



گورنر KATHY HOCHUL

فوری ریلیز کے لیے: 16/9/2022

گورنر HOCHUL نے اعلان کیا ہے کہ ریاست نیویارک کی جانب سے اب استحکام کو فروغ دینے اور موسمیاتی تبدیلی کے اثرات کو کم کرنے کے لیے دستیاب وفاقی فنڈ میں \$3 بلین سے زیادہ کی درخواستیں قبول کی جا رہی ہیں

**FEMA کے مستحکم بنیادی ڈھانچے اور کمیونٹیز کی تعمیر ( Building Resilient Infrastructure and Communities (Flood Mitigation Assistance Grant) اور سیلابی تخفیف کے معاونتی گرانٹ (Flood Mitigation Assistance Grant) پروگراموں کے ذریعے اس سال ریاستوں کو ریکارڈ سطح کی وفاقی فنڈنگ دستیاب ہے**

ریاستی ڈویژن برائے وطن کی سلامتی اور ایمرجنسی خدمات، دلچسپی رکھنے والی مقامی حکومتوں اور غیر منافع بخش اہل تنظیموں کے ساتھ کام کرے گی تاکہ خطرات سے نمٹنے کے لیے دستیاب نئی فنڈنگ کے لیے درخواستیں دی جائیں

نیویارک کے شہریوں کی حوصلہ افزائی کی جاتی ہے کہ ستمبر میں قومی تیاری کے مہینے کے دوران ذاتی تیاری کا تجزیہ کریں

گورنر Kathy Hochul نے آج اعلان کیا ہے کہ پوری ریاست نیویارک کی ریاستی ایجنسیاں، کاؤنٹیز، شہر، قصبے، گاؤں اور قبائلی حکومتیں، سبھی اب استحکام کو فروغ دینے اور سیلاب، جنگلاتی آگ اور سمندری طوفان کے خطرات سمیت، موسمیاتی تبدیلی کے اثرات کو کم کرنے کے لیے وضع کیے گئے اقدامات میں معاونت کے لیے نئی فنڈنگ کے لیے درخواست دے سکتے ہیں۔ اس سال، FEMA ریاستوں کو تعمیراتی استحکام کے بنیادی ڈھانچے اور کمیونٹیز گرانٹ پروگرام کے ذریعے \$2.295 بلین تک اور سیلابی تخفیف میں معاونت کے گرانٹ پروگرام کے ذریعے \$800 ملین تک فراہم کرے گی۔ جیسا کہ ستمبر قومی تیاری کا مہینہ ہے، گورنر Hochul نے نیویارک کے شہریوں کی حوصلہ افزائی بھی کی ہے کہ اپنی ذاتی تیاریوں کا تجزیہ کریں تاکہ وہ کسی آفت سے پہلے، اس کے دوران اور بعد میں محفوظ رہ سکیں۔

"ریاست نیویارک میں ہم اکثر و بیشتر موسمیاتی تبدیلیوں اور انتہائی شدید موسم کے تباہ کن اثرات دیکھ چکے ہیں، اور اس کے ردعمل میں ہم مستقبل کے لیے تیاری کر رہے ہیں،" گورنر Hochul نے کہا۔ "میری انتظامیہ ریاست بھر میں استحکام کے اقدامات میں سرمایہ کاری کو جاری رکھے گی تاکہ اس بات کو یقینی بنایا جا سکے کہ ہمارا بنیادی ڈھانچہ، کہا جائے تو اگلے سو سالہ طوفان کا مقابلہ کر سکے، اور میں اپنے تمام مقامی حکومتی شراکت داروں کو ترغیب دیتی ہوں کہ وہ اس اہم فنڈنگ کے لیے درخواست دیں۔"

مستحکم بنیادی ڈھانچے اور کمیونٹیز کی تعمیر ( Building Resilient Infrastructure and Communities، BRIC) اور سیلابی تخفیف کی معاونت (FMA، Flood Mitigation Assistance) کے فنڈنگ پروگرام قومی سطح پر تخفیف کی مسابقتی گرانٹس ہیں جن کے لیے ایسے منصوبوں کو ترجیح دی جاتی ہے جو عوامی بنیادی ڈھانچے اور پسماندہ کمیونٹیز کے لیے قدرتی خطرے میں کمی لانے کو، نیز ماحولیاتی استحکام کو بڑھانے اور کاربن کے اخراجات کو کم کرنے کے لیے کام کرنے والے حل کو فروغ دیتے ہیں۔

مستحکم بنیادی ڈھانچے اور کمیونٹیز کی تعمیر (BRIC) فنڈز کو ان کاموں کے لیے استعمال کیا جا سکتا ہے:

- استعداد اور گنجائش بنانے (Capability and capacity building، C&CB) والی سرگرمیاں
- تخفیف کار پروجیکٹس
- انتظامی لاگتیں

سیلابی تخفیف کے معاونتی (FMA) فنڈز کو قومی سیلاب بیمہ پروگرام کی جانب سے بیمہ شدہ عمارتوں کو متواتر سیلاب سے ہونے والے نقصان کے لاحق خطرے کو کم کرنے یا ختم کرنے والے پروجیکٹس میں استعمال کیا جا سکتا ہے بشمول:

- پروجیکٹ کی دائرہ کاری
- تکنیکی معاونت
- کمیونٹی کے سیلابی تخفیف کے پروجیکٹس
- انفرادی ڈھانچے / املاک کی سطح کے سیلابی تخفیف کے پروجیکٹس
- انتظامی لاگتیں

ڈویژن برائے وطن سلامتی اور ایمرجنسی سروسز کے کمشنر Jackie Bray نے کہا، "آئندہ دن کا موسم اب وہ نہیں جو گزشتہ کل کا تھا۔ گورنر Hochul یہاں نیویارک ریاست میں موسمیاتی تبدیلی کے خلاف جنگ کی قیادت کر رہی ہیں اور اپنے استحکام کو بڑھانے، اپنے بنیادی ڈھانچے کی حفاظت کرنے اور نیویارک کے باشندوں کو شدید موسم کے تباہ کن اثرات سے محفوظ رکھنے کے لیے مقامی کمیونٹیز کے ساتھ مل کر کام کرنے پر ہمیں فخر ہے۔"

ریاستی ڈویژن برائے وطن کی سلامتی اور ایمرجنسی خدمات (Division of Homeland Security and Emergency Services، DHSES) اہل ذیلی درخواست دہندگان کی درخواستوں کا جائزہ لے گی اور اس عمل سے متعلق کسی بھی سوال میں مدد کرے گی۔ DHSES نے ذیلی درخواست دہندگان کے لیے BRIC اور FMA پروگراموں کے بارے میں معلوماتی ویبینارز کے ایک سلسلے کا شیڈول تیار کیا ہے:

- دوپہر 2 بجے تا سہ پہر 3 بجے منگل، 20 ستمبر
- صبح 10 بجے تا صبح 11 بجے، بدھ، 28 ستمبر
- صبح 11 بجے تا دوپہر، منگل، 4 اکتوبر
- سہ پہر 3 بجے تا شام 4 بجے، بدھ، 12 اکتوبر
- دوپہر تا سہ پہر 1 بجے، منگل، 18 اکتوبر

رجسٹر کرنے کے لیے [dhses.ny.gov/recovery](https://dhses.ny.gov/recovery) پر جائیں یا مزید معلومات کے لیے DHSES خطرات کی تخفیف کے دفتر سے [HazardMitigation@dhses.ny.gov](mailto:HazardMitigation@dhses.ny.gov) پر رابطہ کریں۔ مزید معلوم کرنے کے لیے درخواست دہندگان [FEMA](https://www.fema.gov) ویبینارز میں بھی رجسٹر کروا سکتے ہیں۔

**DHSES کا درخواست دہندگان سے التماس ہے کہ بدھ، 9 نومبر 2022 تک درخواستیں جمع کروا دی جائیں۔**

گورنر Hochul اور کمشنر Bray نے حال ہی میں ریاست نیویارک کے شہری تیاری کے دستوں کے تربیتی کورسز کا اعلان بھی کیا ہے، جو ذاتی تیاری کو بہتر بناتے ہیں اور نیویارک کے باشندوں کو ایسی معلومات اور وسائل فراہم کرتے ہیں جو ریاست نیویارک کو متاثر کرنے والی کسی بھی آفت کی تیاری اور منصوبہ بندی کے لیے لازم ہوں۔

نیویارک کے شہری تربیت کا حالیہ شیڈول معلوم کر سکتے ہیں اور آن لائن کورسز کے لیے رجسٹر کروا سکتے ہیں یا یہاں ای میل کرتے ہوئے اپنے علاقے میں کسی تربیت کی درخواست کر سکتے ہیں: [NY.Prepare@dhses.ny.gov](mailto:NY.Prepare@dhses.ny.gov)

## تیار رہنے کے نکات

- اپنے علاقے میں ایمرجنسی الرٹس کے لیے یہاں رجسٹر کرواتے ہوئے سائن اپ کریں [NY-Alert](#)، جو ای میل، فون کال یا ٹیکسٹ پیغام کے ذریعے اہم ایمرجنسی معلومات فراہم کرنے والی ایک مفت سروس ہے۔
- اگر آپ کو کبھی جلدی میں نکلنا پڑے، تو اپنے گھر یا کاروبار سے کسی محفوظ علاقے تک مختصر ترین راستہ سیکھ لیں۔
- 'خاندان کے ساتھ انخلا' کا منصوبہ بنا کر رکھیں اور اس کی مشق کریں اور خاندان کے افراد کے ایک دوسرے سے بچھڑ جانے کی صورت میں اکٹھا ہونے کی کوئی جگہ آپس میں طے کر کے رکھیں۔
- اپنی تمام قیمتی اشیاء، بشمول فرئشنگز، ملبوسات اور دیگر ذاتی ملکیتی اشیاء کی ایک درجہ بند فہرست بنا کر رکھیں۔ اس فہرست کو کسی محفوظ جگہ پر رکھیں۔
- ڈبہ بند خوراک، دوائیوں اور ابتدائی طبی امداد کی اشیاء اور پینے کے پانی کی ایمرجنسی رسد ذخیرہ کر لیں۔ پینے کے پانی کو صاف، بند کنٹینرز میں ذخیرہ کریں۔
- منصوبہ بندی کر کے رکھیں کہ کسی ایمرجنسی کے دوران اپنے پالتو جانوروں کا کیا بندوبست کرنا ہے۔
- اپنی گاڑی میں ایندھن یا چارجنگ مکمل رکھیں۔ بجلی منقطع ہو جانے کی صورت میں گیسولین اسٹیشنز کئی دنوں تک ایندھن فراہم نہیں کر سکیں گے۔ اپنی گاڑی کی ڈگی میں آفت زدہ حالات سے نمٹنے کی اشیاء کی کٹ رکھیں۔

## مندرجہ ذیل اشیاء کے ساتھ ایک ایمرجنسی کٹ تیار رکھیں:

- فلیش لائٹ اور اضافی بیٹریاں
- بیٹری سے چلنے والا ریڈیو اور اضافی بیٹریاں
- ابتدائی طبی امداد اور رہنما کتابچہ
- ہنگامی صورتحال کے لیے کھانا اور پانی
- بجلی کے بغیر چلنے والا کین اوپنر
- ضروری ادویات کی سات سے 10 دن کی رسد
- چیک بک، نقد رقم، کریڈٹ کارڈز، وغیرہ

**سینیٹر Chuck Schumer نے کہا،** "نیویارک بڑھتے ہوئے سیلاب سے جنگل کی آگ اور شدید موسم تک، موسمیاتی تبدیلیوں کے اثرات کا سامنا کرنے والی صف اول میں شامل ہے اور ہمیں اب مزید مستحکم بنیادی ڈھانچے میں سرمایہ کاری کرنے کی ضرورت ہے تاکہ خاندانوں کو اس خوف میں زندگی نہ گزارنی پڑے کہ اگلا طوفان کیسا ہو گا۔ اسی لیے مجھے \$3 بلین کی اس وفاقی سرمایہ کاری کی فراہمی پر فخر ہے، جس کا کچھ حصہ دو طرفہ بنیادی ڈھانچے و ملازمتوں کے قانون (Bipartisan Infrastructure And Jobs Law) کے ذریعے فنڈ کیا گیا ہے، تاکہ ہماری کمیونٹیز کو مزید مضبوط بنا کر ابھارنے اور لوگوں کو آفات سے محفوظ رکھنے میں مدد کی جا سکے۔ یہ فنڈنگ ہماری سب سے زیادہ زد پذیر کمیونٹیز کے لیے زندگی کا پیغام لائی ہے تاکہ وہ طویل عرصے سے زیر التواء پروجیکٹس کا آغاز کریں جن سے جانیں بچائی جائیں گی اور گھروں اور کاروباروں کو محفوظ رکھا جائے گا۔"

**نمانندہ Grace Meng نے کہا،** "گزشتہ سال، سمندری طوفان ائیڈا کی باقیات نے کوئینز میں میرے کانگریسمنل ڈسٹرکٹ کو تباہ کر دیا تھا، اور ابھی کچھ دن پہلے، بہت سے علاقوں میں شدید بارشوں کی وجہ سے دوبارہ سیلاب آیا ہے۔ چونکہ ہم موسمیاتی تبدیلیوں کے اثرات کا سامنا کر رہے ہیں، تو مزید سیلابوں کا خطرہ مسلسل لاحق رہے گا، اسی وجہ سے ہمیں اس مسئلے کو حل کرنے، بالخصوص اپنی بورو میں پرانے گٹروں اور سیلابی نالوں کو اپ گریڈ کرنے کے لیے فوری کارروائی کی ضرورت ہے، تاکہ ہماری کمیونٹیز کو مستقبل کے طوفانوں سے معقول انداز میں محفوظ رکھا جا سکے۔"

اضافی خبر یہاں ملاحظہ کی جا سکتی ہے [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418